



GVERN TA' MALTA
MINISTERU GĦALL-EDUKAZZJONI, L-ISPORT
IŻ-ŻGĦAŻAĠĦ, IR-RIĊERKA U L-INNOVAZZJONI
DIPARTIMENT TAL-EŻAMIJIET

Eżami ta' Kwalifikazzjoni għal Learning Support Educators Supplementari

Jannar 2024

Sugġett: Malti
Data: 24 ta' Jannar 2024
Ħin: Siegħa u tletin minuta

Istruzzjonijiet ġenerali:

Din il-karta tal-eżami fiha ERBA' taqsimiet: Taqsima 1,2,3 u 4.

Il-kandidati jridu jwiġbuhom KOLLHA skont l-għażla indikata.

Il-kandidati huma mħeġġa jaqraw sew l-istruzzjonijiet f'kull taqsima.

Il-marki għal kull mistoqsija jidhru fil-parentesi.

It-tweġibiet ta' kull taqsima għandhom jinkitbu fuq il-ktejjeb ipprovdut.

Taqsimta 1: Il-Komponent

(35 marka)

Aghzel titlu **wiehed** minn dawn u ikteb komponent ta' **350 kelma**.

a) Taqbel li l-gimgha tax-xoghol tinfirex fuq erbat ijiem flok hamsa? Iddiskuti.

jew

b) L-isbah belt fl-Ewropa. Iddekrivi.

Taqsimta 2: Fehim it-Test

(25 marka)

Aqra sew dan it-test u wara ahdem it-tahrig fuqu.

Il-faqar

Kull zmien igib sfidi godda! Il-pandemija u l-gwerra tal-Ukrajna harbtu s-sistema tat-tqassim tal-affarijiet fid-dinja u dan qed igib tibdil fil-prezzijiet. Bhalissa l-gholi tal-bzonnijiet baziçi, speçjalment tal-ikel, jinħassu sewwa. Għal min hu komdu ffit li xejn iħossha, għax jista' jnaqqas affarijiet li jgħaddi mingħajrhom. Imma min jinsab fl-iskaluni t'isfel tas-soçjetà, ibati għax inaqas minn dak li hu bzonjuż, jekk mhux ukoll jogħdos aktar fi tbatija, hafna drabi siekta u ma tidhirx.

Il-faqar mhux biss jeżisti fostna, imma f'kundizzjonijiet godda bħal dawn hemm çans li jkompli jikber. Studji li saru minn entitajiet bħal Caritas Malta jiffulna għajnejna! Imma min hu qrib tanies, m'għandux bzonni studji biex jagħraf iż-żieda fil-faqar. Aktar nies, speçjalment anzjani, persuni vulnerabbli u familji bi htigijiet soçjali u emozzjonali jsibuha dejjem aktar diffiçi biex ilaħqu ma' dak li hu essenzjali biex jgħixu hajja b'dinjità.

Il-faqar jigi f'hafna suriet. Jitlob minna qalb miftuħa biex nagħrfu u nifhmu. Hemm fostna familji li qed jgħixu f'appartamenti zghar hafna jew f'garaxxijiet, spiss minħabba kirjiet li jibqgħu jogħlew lil hinn mir-realtà ta' çerti pagi. Hemm uħud li jispiççaw bla saqaf għax waqt kwistjonijiet ta' separazzjoni u manteniment il-kera toħnoqhom. Hemm anzjani li jgħixu fi djarhom mingħajr dawl u ilma għaliex ma jistgħux iħallsu l-kontijiet minħabba d-dħul baxx tagħhom. Hemm nies li jgħixu fi djar u appartamenti li minn barra jidhru 'normali' iżda meta tidħol għewwa ssib stejjer iebsa. Għax ngħiduha kif inhi: ħadd ma jieħu gost juri li hu anqas minn oħrajn!

Hemm, imbagħad, faqar ieħor li wkoll iħalli toghmiet morri fit-tul u jtellef id-dinjità tal-persuna. Hemm il-faqar ta' dawk li ma jafux jaqraw u jistħu juru li ma jafux. Hemm dawk li ma jafux isajru u allura jridu jieklu xi haġa minn barra, li hafna drabi la tkun sustanzjuża u lanqas tajba għas-saħħa. Hemm il-faqar ta' dawk li ma jafux iħaddmu s-servizzi elettronici u allura jispiççaw fis-skiet maqtughin barra mill-kumplement tas-soçjetà. U ma nsemmux lil dawk li ma jistgħux iħallsu biex ikollhom internet fid-dar u allura jigu mçahħdin mis-servizzi mogħtijin. Għal min kien attent, il-pandemija tefgħet dawl qawwi fuq dawn l-għamliet ta' faqar!

U għax kif jgħid il-Malti: "kulħadd ikejjel b'xibru"! Allura qalbna tingħalaq u għajnejna jintfew. Nibdew naħsbu li l-faqar ma jeżistix. Nemmnu bis-shiħ li kulħadd għandu jfendi għal rasu. Nemmnu

li l-homeless huma biss barranin! Nemmnu li kull min jaħdem qiegħed idañħal paga xierqa u jlaħħaq mal-ħajja!

Ma rridux ngħidu li l-istampa hija waħda mdallma biss. Qed isiru ħafna sforzi għat-titjib soċjali mill-awtoritajiet tal-Gvern, tal-Knisja u mill-parroċċi. Minkejja l-limitazzjonijiet kbar li għandhom il-parroċċi Maltin, b'mod partikolari dawk finanzjarji u ta' riżorsi umani, dawn qed jagħmlu sforz, ħafna drabi fis-skiet, biex itaffu t-tbatija li jiġu wiċċ imb wiċċ magħha. Minbarra għajnuniet li kull parroċċa tagħti fiż-żoni tagħha, il-parroċċi preżentement iqassmu mill-anqas 120 ikla kuljum lil familji li ma jafux jew mhux kapaċi jsajru għalihom infushom. Dan minbarra li jitqassmu wkoll madwar 1,300 hamper ta' ikel essenzjali fuq bażi regolari, fil-biċċa l-kbira minnhom fiż-żoni ta' fuq ta' Malta u madwar il-port. Dan kollu jsir minn voluntiera, bil-parroċċi jgħorru l-biċċa l-kbira tal-ispejjeż involuti.

Hemm bżonn aktar ħidma flimkien bejn il-Gvern, il-Knisja, il-Caritas, l-NGOs, l-Azzjoni Kattolika, il-parroċċi u oħrajn biex il-ħidma tkun imsaħħa u tilhaq lil kull min għandu bżonn. Il-ħidma tal-voluntieri li b'mod jew ieħor jagħtu s-sehem tagħhom bi mħabba hija bla prezz. Nittamaw li aktar nies minn kull qasam tal-ħajja jersqu jagħtu s-sehem tagħhom.

Il-faqar għadu fostna u forsi qed jiżdied. Irridu nkunu nies sensittivi biex narawh. Hemm bżonn immiddu jdejna, kulhadd bil-mod kif jista', biex intaffu s-sitwazzjoni.

Addattament ta' artiklu mir-rivista Flimkien ta' Ġunju 2022.

A. Wiegħeb il-mistoqsijiet fuq dak li għadek kif qrajt:

1. Skont is-silta, min ikun fl-inqas skaluna tas-soċjetà,
 - a. jitraħhsulu l-prezzijiet.
 - b. joqgħod lura milli jixtri l-affarijiet bżonjużi.
 - c. tiżdiedlu l-paga. (2)

2. Qed isiru ħafna sforzi sabiex
 - a. il-faqar jispiċċa.
 - b. il-faqar jittaffa.
 - c. il-faqar ma jiżdiedx f'daqqa. (2)

3. Agħti ż-**ŻEWĠ** raġunijiet li ħarbtu s-sistema tat-tqassim tal-affarijiet fid-dinja. (2)
4. Apparti l-istudji, x'inhil-ħaġa l-oħra biex tagħraf iż-żieda fil-faqar? (2)
5. Semmi **TLIET** suriet ta' faqar minn ħafna li jissemmew fis-silta. (3)
6. "Nemmnu li l-homeless huma biss barranin!". Taqbel ma' din l-istqarrija? Għaliex? (2)
7. Semmi **ŻEWĠ** tipi ta' għajnuniet li jagħtu l-parroċċi lil dawk fil-bżonn. (2)
8. Immaġina li inti membru fil-kunsill parrokkjali. Liema inizjattiva tiegħu sabiex fil-parroċċa tiegħek tgħin lil min hu fil-bżonn? (2)
9. X'taħseb li kien l-iskop li għalih inkiteb dan l-artiklu? (2)

B. GĦARFIEN IL-LINGWA

1. Aġhti **kliem ieħor** għall-kliem li huwa fil-**grasset** skont is-silta t'hawn taħt: (4)

Il-faqar mhux biss jeżisti fostna, imma f'kundizzjonijiet ġodda bħal dawn hemm ċans li jkompli jikber. **Studji** li saru minn **entitajiet** bħal Caritas Malta jifihulna għajnejna! Imma min hu qrib tan-nies, m'għandux bżonn studji biex jagħraf iż-żieda fil-faqar. Aktar nies, speċjalment anzjani, persuni vulnerabbli u familji bi **ħtiġijiet** soċjali u emozzjonali jsibuha dejjem aktar diffiċli biex ilaħħqu ma' dak li hu **essenzjali** biex jgħixu ħajja b'dinjità. (it-tieni paragrafu)

2. Sib il-frazi minn **paragrafu 5** għandha din it-tifsira:

- a. Kulhadd jara sa fejn jaqbel lilu.
- b. Ma nibqgħux sensitivi. (2)

Taqsim 3: Il-Kitba ta' Rapport (20 marka)

Agħzel titlu **wieħed** minn dawn u iktib rapport ta' **80 kelma**.

- a) Il-komun tal-flett tiegħek sar diżgustanti, peress li hemm min qed iħalli ħafna ħmieġ minn kull tip. Minkejja li kellimthom kemm-il darba, kien kollu għalxejn. Iktib rapport sabiex jinqara waqt il-laqgħa tal-komun li se ssir dalwaqt.

jew

- b) Bħala segretarju/a tal-għaqda filantropika li tattendi, iktib rapport sabiex jinqara waqt il-laqgħa annwali tal-għaqda, dwar l-attività tal-ġbir ta' hwejjeġ u ikel li għamiltu sabiex jitqassmu lill-familji fil-bżonn.

Taqsim 4: Il-Kitba ta' Ittra (20 marka)

Agħzel titlu **wieħed** minn dawn u iktib email ta' **80 kelma**.

- a) Iktib email lill-maniġer tal-BCRS dwar kif is-sistema tal-ġbir tal-fliexken affettwatlek ħajtek u ssuġġerixxi xi ideat li fl-opinjoni tiegħek itejbu s-sitwazzjoni.

Fl-email uża dawn id-dettalji: ismek: Sandro/Sandra Mamo, l-indirizz elettroniku tiegħek: mamosa@gmail.com, l-indirizz tal-kumpanija: bcrs@gmail.com.mt

jew

- b) Irrealizzajt li m'intix se tlesti proġett importanti tal-kors li qed tagħmel. Għaldaqstant iddeċidejt li tiktib email lill-Professur konċernat sabiex titolbu estensjoni taż-żmien. **Fl-email uża dawn id-dettalji:** ismek: Stefan/Stefania Bellizzi, l-indirizz elettroniku tiegħek: bellstef@hotmail.com u l-indirizz tal-Professur: prof.m.cremona@uni.mt.

TMIEM IL-KARTA